



4531CH01

خدا کی قدرت


1

جو چیز خدا نے ہے بنائی
اُس میں ظاہر ہے خوش نمائی
ہر چیز کی ہے ادا نرالی
حکمت سے نہیں ہے کوئی خالی
نہی کلیاں چمک رہی ہیں
چھوٹی چڑیاں بھدک رہی ہیں
اس کی قدرت سے پھول مہکے
پھولوں پہ پرند آکے چمکے



پیدا کیے اونٹ، بیل گھوڑے
ہر شے کے بنا دیے ہیں جوڑے
جاڑا گرمی بہار برسات
ہر رُت میں نیا سماں نئی بات
مٹی سے خدا نے باغ اُگائے
باغوں میں اُسی نے پھل لگائے
ہر شے اُس نے بنائی نادر
بے شک ہے خدا قوی و قادر

— اسماعیل میرٹھی





پڑھیے اور سمجھیے



خوب صورتی	خوش نمائی
دانائی، سوجھ بوجھ، مصلحت	حکمت
انوکھی، جس کی اپنی الگ شان ہو	نِزائی
اختیار، طاقت	قدرت
چیز	شے
کیفیت، نظارہ	سماں
نرالا، انوکھا، شان دار، نایاب	نادر
قوت والا، طاقت ور	قوی
قدرت رکھنے والا، اختیار رکھنے والا	قادر

سوچیے اور بتائیے



1. شاعر نے اس نظم میں خدا کی قدرت کی کن کن چیزوں کا ذکر کیا ہے؟



2. ہر چیز میں خدا کی قدرت کیسے ظاہر ہوتی ہے؟

3. نظم میں ہر موسم کی کیا بات بتائی گئی ہے؟

4. نظم میں شاعر نے کن کن چیزوں کا ذکر کیا ہے؟

5. نظم میں مٹی کی کیا اہمیت بتائی گئی ہے؟

مصرعے مکمل کیجیے



_____ سے نہیں ہے کوئی خالی



_____ ہر کے بنادیے ہیں جوڑے



_____ ہر میں نیا سماں نئی بات




_____ ہر شے اس نے بنائی



_____ پیدا کیے اونٹ، بیل



مثال کے مطابق نیچے دیے گئے پھولوں کی خالی پنکھڑیوں میں ان کے ہم وزن لفظ لکھیے



پڑھیے، سمجھیے اور لکھیے



‘قوی وقادر‘

ان دو لفظوں کے درمیان واؤ (و) لگایا گیا ہے۔ اس واؤ کے معنی ہیں ‘اور‘



دو لفظوں کے درمیان جو واؤ لگایا جاتا ہے اسے 'واوِ عطف' کہتے ہیں۔ آپ بھی چار ایسے لفظ لکھیے جن میں واوِ عطف کا استعمال ہو۔

کیجیے



آپ کو کون سا موسم پسند ہے اور کیوں؟ اس پر پانچ جملے لکھیے





دنیا میں خدا کی بنائی ہوئی بے شمار چیزیں ہیں۔ آپ کسی ایک چیز کے بارے
میں چند جملے لکھیے



صبح کے منظر کی تصویر بنا کر اس میں رنگ بھرے



پہیلی

وہ کون سی چیز ہے جو باندھنے کے
بعد بھی چلتی ہے؟



اساتذہ کے لیے ہدایات



- ✦ اس موضوع پر کوئی اور نظم بھی لائبریری سے حاصل کر کے طلباء سے پڑھوائی جاسکتی ہے۔
- ✦ مٹی کی مختلف قسموں کے بارے میں بھی بتایا جاسکتا ہے۔
- ✦ خدا کی قدرت کے بے شمار مظاہر ہیں۔ نظم کے علاوہ کچھ اور مظاہر کا ذکر بھی طلباء سے کروایا جاسکتا ہے۔
- ✦ طلباء سے قدرتی وسائل کے بارے میں گفتگو کروائی جاسکتی ہے۔

